

“मीठे बच्चे- तिमी आत्माहरूको प्यार एक बाबासँग छ, बाबाले तिमीलाई आत्मासँग प्यार गर्न सिकाउनुभएको छ, शरीरसँग होइन ।”

प्रश्न:- कुन पुरुषार्थमा नै मायाले विघ्न ल्याउँछ ? मायाजित बन्ने युक्ति के हो ?

उत्तर:- तिमीले पुरुषार्थ गर्छौं- हामीले बाबालाई याद गरेर आफ्नो पापलाई भस्म गरौं । यस यादमा नै मायाको विघ्न पर्छ । बाबा उस्तादले तिमीलाई मायाजित बन्ने युक्ति बताउनुहुन्छ । तिमी उस्तादलाई पहिचान गरेर याद गर्नु भन्ने खुशी पनि रहन्छ, पुरुषार्थ पनि गरिरहनेछौ र सेवा पनि खुब गर्नेछौ । मायाजित पनि बन्नेछौ ।

गीत:- इस पाप की दुनिया से.....

ओम् शान्ति । रूहानी बच्चाहरूले गीत सुन्यौ, अर्थ पनि बुझ्यौ । दुनियाँमा कसैले पनि अर्थ बुझ्दैनन् । बच्चाहरूले सम्झन्छन्- हाम्रो आत्माको प्रेम परमपिता परमात्मासँग छ । आत्माको आफ्ना बाबा परमपिता परम आत्मालाई पुकार्छ । प्यार आत्मामा छ वा शरीरमा ? अब बाबाले सिकाउनुहुन्छ- प्यार आत्मामा हुनुपर्छ । शरीर त समाप्त भएर जानु छ । प्यार आत्मामा छ । अहिले बाबा सम्झाउनुहुन्छ- तिम्रो प्यार परमात्मा बाबासँग हुनुपर्छ, शरीरसँग होइन । आत्माको नै आफ्नो पितालाई पुकार्छ- पुण्य आत्माहरूको दुनियाँमा लिएर जानुहोस् भनेर । तिमीले सम्झन्छौ- हामी पाप आत्मा थियौं, अहिले फेरि पुण्य आत्मा बनिरहेका छौं । बाबाले तिमीलाई युक्तिले पुण्य आत्मा बनाइरहनुभएको छ । बाबाले बताएपछि बच्चाहरूलाई अनुभव हुन्छ र सम्झन्छन्- हामी बाबाद्वारा, बाबाको यादद्वारा पवित्र पुण्य आत्मा बनिरहेका छौं । योगबलद्वारा हाम्रो पाप भस्म भइरहेको छ । बाँकी गंगा आदिमा कुनै पाप धोइँदैन । मनुष्य गंगा स्नान गर्छन्, शरीरलाई माटो दल्छन् तर त्यसबाट कुनै पाप धोइँदैन । आत्माको पाप योगबलद्वारा नै निस्कन्छ । मैला निस्कन्छ, यो त बच्चाहरूलाई नै थाहा छ र निश्चय छ- हामीले बाबालाई याद गर्नु भन्ने हाम्रो पाप भस्म हुन्छ । निश्चय छ भने फेरि पुरुषार्थ गर्नुपर्ने नि । यस पुरुषार्थमा नै मायाले विघ्न ल्याउँछ । बलवानसँग माया पनि राम्रोसँग बलवान् भएर लडाईं गर्छ । कच्चासँग के लडाईं गरौस् ! बच्चाहरूले सदैव यो ख्याल राख्नु छ, मैले मायाजित जगत्जित बन्नु छ । माया जिते जगत्जितको अर्थ पनि कसैले बुझ्दैनन् । अहिले तिमी बच्चाहरूलाई सम्झाइन्छ- तिमीले कसरी मायामाथि विजय पाउन सक्छौ । माया पनि समर्थ छ नि । तिमी बच्चाहरूलाई उस्ताद मिल्नुभएको छ । उहाँलाई पनि नम्बरवार बिरलै कसैले जान्दछन् । जसले जान्दछन् उनीहरूलाई खुशी पनि रहन्छ । पुरुषार्थ पनि स्वयंले गर्छन् । सेवा पनि खुब गर्छन् । अमरनाथमा धेरै मानिस जान्छन् । अहिले सबै मानिसहरू भन्छन्, विश्वमा कसरी शान्ति हुन्छ ? अहिले तिमी सबैलाई सिद्ध गरेर बताउँछौ- सत्ययुगमा कस्तो सुख शान्ति थियो । सारा विश्वमा शान्ति थियो । यी लक्ष्मी-नारायणको राज्य थियो, कुनै अरु धर्म थिएन । आजभन्दा ५ हजार वर्ष पहिले सत्ययुग थियो फेरि सृष्टिले चक्र त अवश्य लगाउनु छ । चित्रबाट तिमी बिलकुल स्पष्ट बताउँछौ, कल्प पहिले पनि यस्ता चित्र बनाइएका थिए । दिन-प्रतिदिन उन्नति हुँदै जान्छ । कतै बच्चाहरूले तिथि मिति लेख्न भुल्छन् । लक्ष्मी-नारायणको चित्रमा तिथि-मिति अवश्य हुनुपर्छ । तिमी बच्चाहरूको बुद्धिमा बसेको छ- हामी स्वर्गवासी थियौं, अब फेरि बन्नु छ । जसले जति पुरुषार्थ गर्छ त्यति पद पाउँछ । अहिले बाबाद्वारा तिमी ज्ञानको अथोरिटी बनेका

२०७२ जेष्ठ १६ शनिबार ३०-०५-२०१५ ओम् शान्ति प्रातः मुरली “बापदादा” मधुबन

छौ। भक्ति अब समाप्त हुनु छ। सत्ययुग-त्रेतामा भक्ति कहाँ थियो र? पछि आधाकल्प भक्ति चल्यो। यो पनि अहिले तिमी बच्चाहरूलाई समझमा आउँछ। आधा कल्पपछि रावण राज्य शुरु हुन्छ। सारा खेल तिमीहरूको नै हो। ८४ को चक्र यहाँ नै हुन्छ। भारत नै अविनाशी खण्ड हो, यो पनि पहिले कहाँ थाहा थियो र। लक्ष्मी-नारायणलाई गड-गडेज भन्छन् नि। कति उच्च पद छ र पढाइ कति सहज छ। यो ८४ को चक्र पूरा गरेर फेरि हामी फर्केर जान्छौं। ८४ को चक्र भन्दाखेरि बुद्धि माथि जान्छ। अहिले तिमीलाई मूलवतन, सूक्ष्मवतन, स्थूलवतन सबै याद छ। पहिले सूक्ष्मवतन के हो? यो कहाँ थाहा थियो र। अहिले तिमी जान्दछौ, वहाँ कसरी मुवीमा बातचित गर्छन्। मुवी चलचित्र पनि निस्किएको छ। तिमीलाई सम्झाउनमा सहज हुन्छ। साइलेन्स, मुवी, टकी। तिमीले सबै जान्दछौ लक्ष्मी-नारायणको राज्यदेखि लिएर अहिलेसम्म सारा चक्र बुद्धिमा छ।

तिमीलाई गृहस्थ व्यवहारमा रहँदा-रहँदै यही फिक्र रहोस्— हामीलाई पावन बन्नु छ। बाबा सम्झाउनुहुन्छ— गृहस्थ व्यवहारमा रहँदा-रहँदै पनि यस पुरानो दुनियाँबाट ममत्व मेटाइदेऊ। बच्चाहरू आदिलाई सम्हाल, तर बुद्धि बाबातर्फ होस्। भन्नुहुन्छ— हातले काम गर्दा बुद्धि बाबातर्फ रहोस्। बच्चाहरूलाई खुवाऊ, पियाऊ, स्नान गराऊ, तर बुद्धिमा बाबाको याद होस् किनकि जान्दछौ पापको बोझ धेरै छ त्यसैले बुद्धि बाबातर्फ लागिरहोस्। उहाँ साजनलाई धेरै धेरै याद गर्नु छ। साजन बाबाले तिमी सबै आत्माहरूलाई भन्नुहुन्छ— मलाई याद गर, यो पार्ट पनि अब चलिरहेको छ फेरि ५ हजार वर्षपछि चल्यो। बाबा कति सहज युक्ति बताउनुहुन्छ। कुनै मेहनत छैन। कसैले भन्छन्— म यो गर्न सकिदैन, मलाई धेरै मेहनत महसुस हुन्छ, यादको यात्रा धेरै मुश्किल छ। अरे, तिमीले बाबालाई याद गर्न सक्दैनौ! बाबालाई कहाँ भुलिन्छ र। बाबालाई त राम्रोसँग याद गर्नु छ तब विकर्म विनाश हुन्छ र तिमी सदा स्वस्थ बन्छौ। नत्र बन्दैनौ। सधैं तिमीलाई धेरै राम्रो राय मिल्छ। यो एउटै दबाईले पूरा काम गर्छ। म ग्यारेन्टी गर्छु— यस योगबलबाट तिमी २१ जन्मको लागि कहिल्यै रोगी बन्दैनौ। केवल बाबालाई याद गर— कति सहज युक्ति छ। भक्ति मार्गमा अनजानमा याद गथ्यौं। अहिले बाबा बसेर सम्झाउनुहुन्छ— तिमीले सम्झन्छौ— हामी कल्प पहिले पनि बाबा हजुरको पासमा आएका थियौं, पुरुषार्थ गथ्यौं। पक्का निश्चय भयो। हामीले नै राज्य गथ्यौं, हामीले गुमायौं फेरि बाबा आउनुभएको छ। उनीहरूबाट राज्य भाग्य लिनु छ। बाबा भन्नुहुन्छ— मलाई याद गर अनि राजाईलाई याद गर। मन्मनाभव। अन्त मति सो गति हुन्छ। अब नाटक पूरा हुन्छ, फर्केर जान्छौ। बाबा आउनुभएको छ सबैलाई लिएर जानको लागि। जसरी वरले बधुलाई लिन आउँछन्। बधु (ब्राइड) लाई धेरै खुशी हुन्छ, म आफ्नो घर जान्छु। तिमी सबै सीता हो एक रामका। रामले नै तिमीलाई रावणको जेलबाट छुटाएर लिएर जानुहुन्छ। मुक्ति दाता एकै हुनुहुन्छ, रावण राज्यबाट मुक्त गर्नुहुन्छ। भन्दछन् पनि— यो रावण राज्य हो, तर यथार्थसँग बुझ्दैनन्। अहिले बच्चाहरूलाई सम्झाइन्छ, अरूलाई सम्झाउनको लागि राम्रा-राम्रा प्वाइन्टहरू दिइन्छ। बाबाले सम्झाउनुभएको छ, यो लेखिदेऊ— बाबा कल्प पहिलेजस्तै विश्वमा शान्ति स्थापना गरिरहनुभएको छ। ब्रह्माद्वारा स्थापना भइरहेको छ। विष्णुको राज्य थियो तब विश्वमा शान्ति थियो नि। विष्णु नै लक्ष्मी-नारायण थिए, यो पनि कसैले कहाँ बुझ्छन् र! विष्णु र लक्ष्मी-नारायण तथा राधा-कृष्णलाई अलग-अलग सम्झन्छन्। अहिले तिमीले बुझेका छौ, स्वदर्शन चक्रधारी पनि तिमी हो। शिवबाबा आएर सृष्टि-चक्रको ज्ञान दिनुहुन्छ।

२०७२ जेष्ठ १६ शनिबार ३०-०५-२०१५ ओम् शान्ति प्रातः मुरली “बापदादा” मधुबन
उहाँद्वारा अहिले हामी पनि मास्टर ज्ञानसागर बनेका छौं। तिमी नदीहरू हो नि। यो त बच्चाहरूको
नै नाम हो।

भक्तिमार्गमा मनुष्य कति स्नान गर्छन्, कति भड्किन्छन्। धेरै दान-पुण्य आदि गर्छन्, धनवानहरूले
त धेरै दान गर्छन्। सुन पनि दान गर्छन्। तिमीले पनि अहिले सम्झन्छौ- हामी कति भड्किएका
थियौं। अहिले हामी कुनै हठयोगी त होइनौ। हामी त राजयोगी हौं। पवित्र गृहस्थ आश्रमका थियौं,
फेरि रावणराज्यमा अपवित्र बनेका छौं। ड्रामा अनुसार बाबाले फेरि गृहस्थ धर्म बनाइरहनुभएको छ,
अरू कसैले बनाउन सक्दैन। मनुष्यले तिमीलाई भन्छन्- सबै पवित्र बन्यौं भने दुनियाँ कसरी
चल्छ? भन- यति सबै संन्यासी पवित्र रहन्छन् फेरि दुनियाँ कहाँ बन्द भएको छ र! अरे सृष्टि
यति बढेको छ, खानको लागि अनाज पनि छैन फेरि सृष्टि किन बढाउने? अहिले तिमी बच्चाहरू
सम्झन्छौ, बाबा हाम्रो सम्मुख उपस्थित हुनुहुन्छ, तर उहाँलाई यी आँखाले देख्न सकिँदैन। बुद्धिद्वारा
जानिन्छ- बाबा हामी आत्माहरूलाई पढाउनुहुन्छ, हाजिर-नाजिर हुनुहुन्छ।

जसले विश्व शान्तिको कुरा गर्छन्, उनीहरूलाई तिमी बताऊ- विश्वमा शान्ति त बाबाले
गराइरहनुभएको छ। त्यसको लागि नै पुरानो दुनियाँको विनाश सामुन्ने खडा छ, ५ हजार वर्ष
पहिले पनि विनाश भएको थियो। अहिले पनि यो विनाश सामुन्ने खडा छ फेरि विश्वमा शान्ति
हुन्छ। अहिले तिमी बच्चाहरूको बुद्धिमा यही कुरा छ। दुनियाँमा कसैले जान्दैन। कोही छैन जसको
बुद्धिमा यो कुरा होस्। तिमी जान्दछौ- सत्ययुगमा सारा विश्वमा शान्ति थियो। एक भारतखण्ड
सिवाय अरू कुनै खण्ड थिएन। पछि अरू खण्ड भएका हुन्। अहिले कति खण्ड छन्। अब यस
खेलको पनि अन्त्य छ। भन्छन् पनि- भगवान् अवश्य हुनुपर्छ, तर भगवान् को र कुन रूपमा
आउनुहुन्छ, यो जान्दैनन्। कृष्ण त हुन सक्दैनन्। न कसैले प्रेरणाबाट वा शक्तिद्वारा काम गराउन
सक्छ। बाबा त परम प्रिय हुनुहुन्छ, उहाँबाट वर्सा मिल्छ। बाबाले नै स्वर्ग स्थापना गर्नुहुन्छ त्यसैले
अवश्य पुरानो दुनियाँको विनाश पनि उहाँले नै गराउनुहुन्छ। तिमीले जान्दछौ- सत्ययुगमा यी
लक्ष्मी-नारायण थिए। अब फेरि स्वयं पुरुषार्थबाट यस्ता बनिरहेका छन्। नशा रहनुपर्छ नि। यहाँ
राज्य गथ्यौं। शिवबाबाले राज्य दिएर जानुभएको थियो, यस्तो भनिदैन शिवबाबाले राज्य गरेर
जानुभएको थियो। भनिदैन। राज्य दिएर जानुभएको थियो। लक्ष्मी-नारायणले राज्य गर्थे नि। फेरि
बाबा राज्य दिन आउनुभएको छ। भन्नुहुन्छ- मीठा-प्यारा बच्चाहरू, मलाई याद गर अनि चक्रलाई
याद गर। तिमीले नै ८४ जन्म लिएका हो। कम पुरुषार्थ गर्छ भने सम्भक्त यसले कम भक्ति गरेको
छ। धेरै भक्ति गर्नेले पुरुषार्थ पनि धेरै गर्छन्। कति स्पष्ट गरेर सम्झाउनुहुन्छ तर बुद्धिमा बसे त
हो नि।

तिम्रो काम हो पुरुषार्थ गराउनु। कम भक्ति गरेको छ भने योग लाग्दैन। शिवबाबाको याद बुद्धिमा
टिक्दैन। कहिल्यै पनि पुरुषार्थमा सुस्त (ठण्डा) हुनु हुँदैन। मायालाई बलियो देखेर हार्ट फेल हुनु
हुँदैन। मायाका तुफान त धेरै आउँछन्। यो पनि बच्चाहरूलाई सम्झाइएको छ- आत्माले नै
सबैथोक गर्छ। शरीर त खत्तम भएर जान्छ। आत्मा निस्किएर गयो, शरीर माटो भयो। त्यो फेरि
मिल्ने त छैन। फेरि उनलाई याद गरेर रुनाले फाइदा नै के? त्यही चीज फेरि कहाँ मिल्छ र!
आत्माले त गएर अर्को शरीर लियो। अहिले तिमी कति उच्च कमाई गर्छौं। तिम्रो नै जम्मा हुन्छ,
बाँकी सबैको हुँदैन।

२०७२ जेष्ठ १६ शनिबार ३०-०५-२०१५ ओम् शान्ति प्रातः मुरली “बापदादा” मधुबन बाबा भोला व्यापारी हुनुहुन्छ तब त तिमीलाई मुठी चामलको बदलामा २१ जन्मको लागि महल दिनुहुन्छ, कति ब्याज दिनुहुन्छ। जति चाहन्छौ भविष्यको लागि जम्मा गर। तर यस्तो होइन, अन्त्यमा आएर जम्मा गर्न सक्छौ, त्यस समय लिएर के गर्ने ? मूर्ख व्यापारी कहाँ हुनुहुन्छ र, विना काम ब्याज भरेर दिनुपरोस्। यस्तो कहाँ लिनुहुन्छ र। तिमीलाई मुठी चामलको बदला २१ जन्मको लागि महल मिल्छ। कति ब्याज मिल्छ। बाबा भन्नुहुन्छ— नम्बरवन भोला त म हुँ। हेर तिमीलाई विश्वको बादशाही दिन्छु, केवल तिमी मेरो बनेर सेवा गर। भोलानाथ हुनुहुन्छ तब त सबैले उहाँलाई याद गर्छन्। अब तिमी छौ ज्ञान मार्गमा। अब बाबाको श्रीमतमा चल र बादशाही लेऊ। भन्छन् पनि— बाबा म आएको छु राजाई लिन। त्यो पनि सूर्यवंशीमा। अच्छा, तिम्रो मुख मीठो होस्। अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) श्रीमतमा चलेर बादशाही लिनु छ। मुठी चामल दिएर २१ जन्मको लागि महल लिनु छ। भविष्यको लागि कमाई जम्मा गर्नु छ।
- २) गृहस्थ व्यवहारमा रहेर यस पुरानो दुनियाँबाट ममत्व मेटाएर पूरा पावन बन्नु छ। सबथोक गर्दा गर्दै बुद्धि बाबातर्फ लागिरोहोस्।

वरदानः— अशरीरीपनको इन्जेक्सनद्वारा मनलाई कन्ट्रोल गर्नेवाला एकाग्रचित्त भव

जसरी आजकल यदि कोही कन्ट्रोलमा आउँदैन, धेरै हैरान गर्छ, चञ्चल हुन्छ वा पागल छ भने उसलाई यस्तो इन्जेक्सन लगाइदिन्छन् जसले गर्दा ऊ शान्त हुन्छ। यस्तै यदि संकल्प शक्ति तिम्रो कन्ट्रोलमा आउँदैन भने अशरीरीपनको इन्जेक्सन लगाइदेऊ। फेरि संकल्प शक्ति व्यर्थमा दौडिदैन। सहज एकाग्रचित्त हुन्छौ। तर यदि बुद्धिको लगाम बाबालाई दिएर फेरि लियौ भने मनले व्यर्थको मेहनतमा पुर्‍याइदिन्छ। अब व्यर्थको मेहनतबाट छुट।

स्लोगनः— आफ्नो पूर्वज स्वरूपलाई स्मृतिमा राखेर सबै आत्माहरूलाई दया गर।